

मुलांसाठी बाइबल प्रस्तुत

येशू वादळी समुद्राला शांत करतो




लेखक: Edward Hughes
रेखाचित्रकार: Janie Forest
रूपान्तरकार: Ruth Klassen
अनुवादक: Rev. Shilas Gavit
Alastair Paterson
निर्माता: Bible for Children
www.M1914.org

BFC
PO Box 3
Winnipeg, MB R3C 2G1
Canada

©2022 Bible for Children, Inc.

परवाना (लाइसेंस): तुम्ही जोपर्यंत ही गोष्ट विकत नाहीत,
तोपर्यंत तुम्ही ती कॉपी किंवा मुद्रित करू शकता.



येशू आणि त्याचे शिष्य
मचव्यात बसून समुद्रातून
प्रवास करत असतांना,
समुद्रात मोठे वादळ उठले.
या वादळामुळे गालिल
समुद्र धुमचक्रीने झपाटला.
या प्रकारच्या वादळाने
समुद्रातील जहाजे फुटून
पाण्यात बुडण्याची
शक्यता असते.

वादळामुळे शिष्य फारच घाबरले होते. लाटा मचव्यात येत होत्या, त्यामुळे मचवा पाण्याने भरत होता. परंतु येशू तर वादळात देखिल डोक्याखाली उशी घेऊन झोपले होते. तेव्हा शिष्य त्याला जागे करत ओरडून म्हणाले, "गुरुजी,

गुरुजी, आम्ही बुडत आहोत !"




3

येशू त्याच्या शिष्यांना म्हणाला, "अहो, अल्पविश्वासी, तुम्ही भित्रे कसे?" मग त्याने घोंगावणाऱ्या वाऱ्याला थांबण्याची... आणि... गर्जणाऱ्या लाटांना शांत होण्याची आज्ञा केली.




4

आणि वादळ अगदी शांत झाले... समुद्र निवांत आणि स्तब्ध झाला. शिष्यांना आश्चर्य वाटले व ते म्हणाले, "हा कोणत्या प्रकारचा माणूस आहे की वारे व समुद्राहि ह्यांचे ऐकतात !"




5

काही कालावधि नंतर, येशूचा अजून एक व्यस्त दिवस गेला .५,००० पेक्षा अधिक लोक एका रानातील ठिकाणी येशूच्या मागे-मागे गेले. एका लहान मुलाने त्याच्यासाठी आणलेल्या जेवणाच्या डब्याचा वापर करून देवाच्या कृपेने येशूने त्या सर्व लोकांना जेवू घातले. आणि आता संध्याकाळ झाली होती. येशूने त्या सर्वांना पाठवून दिले.




6

शिष्यांना देखिल जावे लागले. येशूने त्यांना मचव्यात बसवून त्याच्या आधि गालिल समुद्राच्या पलिकडे जाण्यास त्यांना सांगितले.




7

जेव्हा त्याने सर्वांना त्याच्यापासून पाठवून दिले, तेव्हा येशू स्वतः डोंगरावर एकांती प्रार्थना करावयास गेला. आणि रात्र झाल्यावरहि तो तेथे एकटाच होता.




8



समुद्रात वारा समोरुन असल्यामुळे
शिष्य समुद्रातील वाऱ्यात
अडकून पडले होते. पुष्कळ
तास प्रयत्न करुन देखिल वाऱ्याने
त्यांना समुद्रातील पाण्यातून
प्रवास करण्यास
थांबवून ठेवले
होते. त्यांना मोठा
आश्चर्याचा
धक्का बसणार
आहे, हे
शिष्यांना
माहित नव्हते.

9




सकाळच्या तिन
ते सहा वाजेच्या दरम्यान,
समुद्रातील घोंगावणाऱ्या
वाऱ्यात शिष्यांनी काहितरी
पाहिले ज्यामुळे ते फार
घाबरले. आणि ते भिऊन
ओरडले, "हे भूत आहे !"
परंतु तो तर त्यांचा प्रभू
आणि गुरु, येशू होता, तो
पाण्यावरून चालत
त्यांच्याकडे येत होता.

10

येशू त्यांना म्हणाला,
"धीर धरा मी आहे, भिऊं
नका." तेव्हा पेत्राने उत्तर
दिले, "प्रभूजी आपण
असाल तर पाण्यावरून
आपणांकडे येण्यास मला
सांगा." म्हणून येशूने
त्याला म्हटले, "ये." तेव्हा
पेत्राने अगदी साहसीपणे,
मचव्यातून पाण्यावर पाय
टाकले, आणि पाण्यावरून
येशूकडे चालू लागला.



11




परंतु जेव्हा त्याने वाहणारा
वारा पाहिला, पेत्र घाबरला,
आणि पाण्यात बुडू लागला.
तेव्हा तो ओरडून म्हणाला,
"प्रभूजी, मला वाचवा !"

12

येशूने लगेच हात पुढे करुन त्याला धारिले
व म्हटले, "अरे अल्पविश्वासी तू संशय का
धरिलास?" आणि मग जेव्हा पेत्र व प्रभू
येशू मचव्यात चढले तेव्हा वारा पडला.



13




तेव्हा जे कोणी त्या मचव्यात होते
ते आले व त्याच्या पाया पडून
म्हणाले, "आपण खरोखर देवाचे
पुत्र आहात."

14

येशू वादळी समुद्राला शांत करतो
परमेश्वराची वाणी - बाइबल मधून गोष्ट
घेण्यात आली आहे
मत्तय ८, मत्तय १४, मार्क ४, लूक ८

"तुझ्या वचनांच्या उलगड्याने प्रकाश प्राप्त होतो."
स्तोत्रसंहिता ११९:१३०

15



48



60

16

बाइबलमधील ही गोष्ट आम्हांला आमच्या सुंदर परमेश्वराविषयी सांगते
ज्याने आम्हांला बनविले आणि ज्याची अशी इच्छा आहे की आम्ही त्याला
ओळखावे.

परमेश्वराला माहित आहे की आम्ही वाईट गोष्टी केल्या आहेत, ज्याला तो
पाप म्हणतो. पापाची शिक्षा मरण आहे, पण परमेश्वर तुमच्यावर इतके प्रेम
करतो की त्याला तुमच्या पापाची शिक्षा मिळावी आणि वधस्तंभावर मरावे
म्हणून त्याच्या एकुलता एक पुत्र येशू याला पाठविले. नंतर येशू जिवंत झाला
आणि स्वर्गातील घरी गेला. जर तुम्ही येशूमध्ये विश्वास ठेवता आणि
तुमच्या पापांसाठी त्याने क्षमा करावी अशी त्याला विनंती करता, तर तो
नक्की क्षमा करील. तो आता तुमच्याबरोबर येऊन राहील आणि तुम्ही
त्याच्याबरोबर कायम राहणार.

हे सत्य आहे यावर जर तुम्ही विश्वास ठेवता, तर परमेश्वराला हे सांगा:
प्रिय येशू, तू परमेश्वर आहेस आणि माझ्या पापांसाठी मरण पावण्यास मनुष्य
बनला आणि आता तू जिवंत आहे यावर माझा विश्वास आहे. कृपा करून
माझ्या जीवनात ये आणि माझ्या पापांची मला क्षमा कर, जेणेकरून आता
मला नवीन जीवन प्राप्त होईल, आणि एके दिवस मी कायम तुझ्याबरोबर
राहण्यासाठी येईन. तुझी आज्ञा पाळण्यासाठी आणि तुझे मूल होऊन
जगण्यासाठी मला मदत कर. आमेन.

बाइबल वाचा आणि परमेश्वराशी रोज बोला! योहान 3:16

17